

Беларуская

# КРЫНІЦА

Палітычная, Грамадская і Літаратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. да 4 гадз. веч.

„Бел. КРЫНІЦА“ каштуе на год — 6 зл., на паўгода —

3 зл., на 3 месяцы — 2 зл..

ГАЗЕТА ВЫХОДЗІЦЬ РАЗ У ТЫДЗЕНЬ.

Цана абвестак:

на 1-шай старонцы 60 гр., 2 і 3 — 50 гр., на 4-ай — 40 грш. — за радок дробнага друку ў адзін шпальце

## Камуністычная акупацыя на Беларусі.

Пачатак і развіццё камуністычнай улады на Беларусі мелі асаблівы характар: гэтая ўлада была заўсёды чужая, не беларуская. Камуністычную ўладу стварылі не беларускія сяляне і работнікі, але расейскае войска, якое стаяла тады на заходнім фронце і якое заняло Беларусь у 1919 і 1920 г.

Ужо ад пачатку лета 1917 году пасля няўдалага наступлення проціў немцаў пад павалырствам Керэнскага пачынаецца большавізацыя расейскага фронту. Салдаты ваяваць ня хочуць, бо ня бачаць ніякай мэты і карысці з вайны. Слова „мір“ на вуснах у ва ўсіх. Большавікі стараюцца „разлажыць“ фронт, старое войска і стварыць сваё новае большавіцкае. Гэта ім удаецца. Змучаны салдат кідае фронт і едзе да хаты. Астатня толькі тыя, якія згаджаюцца з большавіцкім парадкам — і такім чынам паўстаюць гэтак зв. „краснаармейцы“ і „краснагвардзейцы“. У „красных“ аддзелах большавікі ўжо не дапускаюць ніякіх салдацкіх камітэтаў і не прызнаюць выбару ахвіцэраў — там пануе суровая дысцыпліна. Кожны, хто хоць піснуў пра свабоду і дэмакратызм у войску, быў сурова караны, як вораг пралетарыату.

Гэтакі працэс быў на ўсім фронце; гэтакі быў і на Беларусі. У Менску й на другіх большых гарадох Беларусі творацца чырвоныя аддзелы, якія стараюцца правесці ў кастрычніку 1917 году большавіцкую рэвалюцыю. На чале гэтых аддзелаў стаялі расейцы, часам латышы або нават і жydы.

У Менску „кастрычнікавая рэвалюцыя“ адбылася такім парадкам. На менскі вагзал пад'ехаў большавіцкі бранявы цягнік і паставіў гарадзкой радзе і ўсім менскім арганізацыям ультыматум: калі ў працягу 24 гадзін ня прышлюць адказу, што яны прызнаюць большавіцкую ўладу, бранявік пачне бамбардаваць горад... Гарадзкая рада ня бачыла іншага выхаду „здалася“ і большавікі „высадзілі“ з бранявіка ўжо гатовы „Рэвком“ для Беларусі, якую называлі яны „Северо-западной областью“. Гэты „Рэвком“ быў напояваны менскімі большавікамі і „кастрычнікавая рэвалюцыя“ на Беларусі адбылася... На чале ўлады стаў заядлы вораг беларушчыны нейкі Мясьнікоў і цяперашні „дабрадзей“ Рад. Беларусі — Кворын (сэкрэтэр Бел. Камуністычнай Партыі), які любіў выражацца, што ніякай Беларусі ня было, няма і быць ня можа!

Гэты ўрад разagnaў кулямётамі і штыхамі Усебеларускі Кангрэс у ночы з 30 на 31 сьнежня 1917 г.

Змагаўне, спачатку ціхае паміж беларусамі і расейскімі камуністамі, якія прышлі на Беларусь рабіць рэвалюцыю і кіраваць ёю, разгараецца цяпер вялікім полымем. У Мен-

ску дзе-ня-дзе раздаюцца стрэлы. Беларусы прабуюць стварыць свае вайсковыя аддзелы і бараніцца. Але рашучаму выступленьню перашкаджаюць немцы, якія 20.II.18 г. займаюць Менск. Мясьніковых і Кворыных ужо даўно няма — яны ўцяклі ў Смаленск, дзе стараюцца зарганізаваць свае сілы і паправіць абмылкі. Да гэтакіх абмылкаў залічлі і свае варожыя адносіны да Беларусаў...

Абмылкі пастанаўляюць паправіць, тым болей, што пры адыходзе немцаў ім хацелася вярнуцца ў Менск. З чым вярнуцца? Па што? Душыць ізноў Беларусаў?

Адкрыта рабіць гэтага не выпадала, дык пастанавілі абвясціць „незалежную“ Савецкую Беларусь. Але хто мае абвясціць і хто мае там праводзіць беларускую работу? Расейцы? Мясьнікоў або Кворын? — Ізноў нека не выпадала, дык паклікалі беларусаў: Жылуновіча і Чэрвякова, якія ўжо тады працавалі ў камуністычнай партыі. Жылуновіч быў назначаным старшынёю новага ўраду. Такім чынам пад напорам беларускага руху расейцы пачалі адступаць...

Тымчасам большавіцкае войска займала Беларусь. Гэтае войска ня было беларускім — яно было расейскім. Расейцы йшлі на Беларусь, як акупанты. Яны займалі наш край, каторы тады ўжо юрыдычна быў незалежны на mocy акту Рады Беларускай Народнай Рэспублікі, абвясціўшай незалежнасьць 25.III.18 г. Затым большавіцкая ўлада была чыста акупацыйнай, а Беларусь — краем забраным. Што гэта ўлада ёсьць сапраўды акупацыйная, пачэсваюць яшчэ адносіны большавікоў да беларускага народу; большавікі заўсёды адносіліся да беларусаў, як да чужынцаў. Ня было ў іх спогаду, які мае сваю ўладу да свайго народу, ня было заапаваньня Беларусаў, каб яе падняць гаспадарча, культурна і прасветна. Беларусь асталася, як і пры царох, краем забраным — і толькі. Гэтак было й пры нямецкай акупацыі. Яшчэ болей праканаемася ў гэтым, калі возьмем пад увагу хаця-б цяперашнія адносіны расейскіх культурных работнікаў. Ці-ж чыста беларуская ўлада магла-б гэтак здэкавацца над беларускімі: культурнымі работнікамі, якія будуць культуру роднай Беларусі? Ці адважылася-б яна крычаць да беларусаў: на калені — і цешыцца з таго факту, што сапраўды беларусы стаяць на каленях? Ці хацела-б іх біць і дабіць?

Ніколі! За тым мы ўважаем, што сапраўды камуністычная ўлада на Беларусі ёсьць уладай чужой і акупацыйнай. Беларусы ні ў партыі, ні ў урадзе ніякага галасу ня маюць, яны прымушаны слухаць чужых.

## Цьвёрда і стойка дамагаймася роднае школы!

Кожны з нас стогне пад цяжкім ярмом гора. І кожны з нас чуе, чытае ды бачыць, як па ўсім сьвеце ўсе падняволеныя народы, на т паўдзкія індыйцы, афрыканцы імкнуцца да палепшаньня свае горкае долі сваімі ўласнымі рукамі; як дабіваюцца належных сабе правоў за цану найбольшых ахвяр! Зьвернем увагу, як цяжкія народы стойка змагаюцца за прасьвету ў роднай мове, каторую ўважаюць за адзін з першых важных здабыткаў на дарозе да вызваленьня! Як энэргічна, з нязмернай ахвярнасьцю дабіваюцца яны роднае школы, гдэ прыгатоўлялімунца адважныя, разумныя ды ахвярныя людзі за родную адраджэнскую справу! Усюды дабіваюцца роднае школы, бо яна навучыць дзяцей цаніць, любіць і бараніць гаротных бацькоў, ды ўсё сваё роднае, бо ў роднай школе выгадуецца інтэлігентны, патрыёты, каторыя замест нясьці здабычы свае культурнае веды багатым чужынцам, прынясуць яе ў сваю-ж цёмную, убогую вёску, ды падымуць яе на вышэйшую культурную ступень!

Браты Беларусы! Прышоў і нам час узяць свой лёс у свае рукі ды праз арганізацыю і прасьвету стаць гаспадарамі на сваім родным загоне. Ці-ж мы горшыя за ўсіх?

Родная школа павінна стаць прадметам нашых стойкіх і вытрывалых дамаганьняў!

Скажаце — трудна дамагацца? Так, трудна, але магчыма, бо маем права! Праўда, канстытуцыйныя правы для нашага, беларускага школьніцтва абстаўлены навакол высока языковымі законамі.

Але мы, глыбока, вельмі глыбока зразумеўшы патрэбу роднае прасьветы, пастараймась знайсці спосаб, як памагчы свайму гору!

А гдзе-ж той спосаб?

— У нашай цьвёрдай народнай і грамадскай сьведомасьці, адважы ды станюцца! У нашых вытрывалых і энэргічных дамаганьнях!

Гэтым спосабам іншыя адкрылі сабе доступ да сваіх правоў.

Хто-ж нам забароніць мець тое, да чаго мы маем сьвятое права?

Браты! Паслухайма, як з аднаго боку стогне тонучая ў цемнаце ды горы нашая вёска, а з другога — глянём на народы: Літоўскі, Украінскі, Нямецкі, Жыдоў у Польшчы ды на тых нашых адважнейшых беларусаў, якія стойка і алважна боруцца з цёмнаю народу і як яны ўрэшце дабіліся свайго! ..

А мы?... Мы можа, яшчэ ўсё, баімося, мы пазваляем сябе атаманаваць рожным бадзякам, каторыя нам плятуць пусцячынны быццам у нас нямашака нашае ўласнае веды і культуры, сулячы сваю чужую нам культуру.

Здараюцца такія сумныя правы, што сыны і дочкі нашага народу, пабыўшы ў чужой школе, пачынаюць ужо глядзець з пагардаю на нашу родную беларускую мову, на свой народ і народныя абычай, каторымі нас абдарыла Божая прырода!... Глянём на нашу моладзь, каторая, ня маючы добрага кіраўніцтва, марнуецца, дзічэе, ідзе ў п'янства і разбой! Чаму гэтак дзеецца? Бо яе не



навучылі працаваць для свайго гаротнага народу!

Які-ж стыд нам і перад Богам, і перад Бацькаўшчынай і перад усім культурным сьветам...

Дык Сяляне Беларусы, як праваслаўныя, так і каталікі! Заклікаем Вас! Дамагайцеся праўнаю дарогаю свае роднае школы!

Станьма цяпер, Браты, мурам з падпісанымі і сьцьверджанымі праз войтаў дэкларацыямі перад школьнымі ўладамі з цвёрдым дамаганьнем беларускай урадавай школы!

Будзьма гатовы перанясці ўсякія перашкоды з боку няпрыхільных нам адзінак!

Ня боймася насмешак, пагрозаў, не шкадуйма працы і трудоў, бо змагаемся за такія ідэалы, каторыя варты гэтага!

Да сонца прасьветы роднай, да культуры завём вас усіх, Браты Дарагія!

Да здабыцця роднай беларускай школы заклікаем вас сяляне беларусы! Дык падавайце дэкларацыі школьным уладам на родную беларускую школу.

П. З.

## З Беларускага жыцця.

### ПАД ПОЛЬШЧАЙ

Беларуская мова ў праваслаўнай царкве. Пятніцкая царква ў Вільні, пасля доўгіх дамаганьняў віленскіх праваслаўных беларусаў, духоўнымі ўладамі ўрэшце адда-на беларусам.

У гэтай царкве цяпер праведзены грунтоўны ўнутры рамонт. Пасля рамонт пасьвяціў яе ўрачыста ў нядзелю 10 г.м. віленскі архіепіскап Фядос. У часе ўрачыстага набажэнства сказана да народу навука па-беларуску. На набажэнстве царква была перапоўнена народам. Кожны слухаў слова Божага ў роднай мове беларускай з захап-леньнем.

Гэты рэлігійны настрой слухачой паказвае, як ёсць патрэбнай дзеля добра беларускага народу і царквы беларуская мова ў царкве на Беларусі.

З дзейнасьці Беларускага Інстытуту Гаспадаркі і Культуры. У мінулым тыдні заснаваліся новыя гурткі Б. І. Г. і К. у в. Малая-Боркаўшчына, Маладэчанскага паве-ту і ў в. Крупелі, Шчучынскага пав.,

— 18 г. месяца адкрываецца пры цэнтральным Урадзе Б. І. Г. і К. бібліятэка-чы-тальня. У бібліятэку сабраны амаль-што ўсе беларускія кніжкі выданьня ў Вільні ад пачатку навейшага парываду беларускага ад-раджэньня. Ёсць троха кніжак у іншых мовах аб Беларусі. Пачынены крокі дзеля здабыцця беларускай літэратуры выданай за межамі Зах. Беларусі.

У чытальні будучь часопісі: беларускія, украінскія, польскія, расейскія і літоўскія. Бібліятэка будзе адчынена ад 5 да 7 г. ве-чара што-дня — апрача сьвятаў і нядзель.

— На паседжаньні 3 г. лістапада Цэн. Урад паставіў адзначыць адпаведнай ура-чыстасьцю 400-я ўгодкі выдацьня Літоўска-га Статуту, які надрукаваны ў беларускай мове.

Судовае сьледства ў справе „Бела-рускай Крыніцы“. У мінулым тыдні судзь-дзя следчы ІІ вокругу на м. Вільню вызы-ваў рэдактара Я. Пазыняка і дапытываў як сьведку, хто ёсць аўтарам стацьці сканфі-скаванай у нумары 23 „Б. Крыніцы“. На за-пытаньне рэдактара Пазыняка — чаму так пастаўлена справа, што ён у гэтай справе дапрашываецца як сьведка, а не як абвіна-вачаны — судзьдзя заявіў, што гэтак спра-ву паставіў пракурор, каб даведацца, хто ёсць аўтарам сканфіскаванай стацьці, бо пад той стацьцёй падпісаны літары „S. L.“ Рэч зразумелая, рэдактар Пазыняк ад такога паказаньня адмовіўся, заяўляючы, што яго абавязывае ў гэтай справе сакрэт, як рэ-дактара.

Новае беларускае таварыства пад на-зовам „Рунь“. Нядаўна паўстала Выда-вецка-Асьветнае Клапэрэтыўнае Т-ва, якое месціцца ў Беластоку.

Паводле Статуту, гэтае Т-ва мае на мэ-це: 1) арганізоўваць і вясьці гаспадарчыя прадпрыемствы, як-та: кнігарні, склады на-вуковых прыладаў і ўсялякіх прадметаў, неабходных у культурна-асьветнай дзей-насьці; 2) выдаваць уласным коштам часо-пісі і кніжкі, 3) вясьці ўсялякага роду куль-турна-асьветную, а таксама грамадскую дзе-яльнасьць.

Аб „Лемантары“ Маеўскага апошнім часам выйшла кніжыца Паляшчука „Некаль-кі ўваг аб беларускім“ „Лемантары“ Ст. Лю-біч-Маеўскага (выд. Т-ва „Рунь“ у Беласто-ку), каторую ўлады на чацьверты дзень пасля выхаду з друку сканфіскавалі і Ул. Самойлы „Skandaličny Elementarz“ (адбітка з № 18-19 „Przeglądu Wilenskigo“). Кніжыца гэта грунтоўна разьбірае ўсю бязглузд-насьць гэтага „Лемантара“, якім паля-кі хацелі карміць наш народ.

Дзесятыя ўгодкі сьмерці Івана Лу-цкевіча. У дзесятыя ўгодкі сьмерці Івана Луцкевіча, якія прыпадалі 20 жніўня с. г. былі адпраўлены набажэнствы ў Віль-ні: у касцёле сьв. Мікалая і ў сьв. Троец-кай царкве. Некаторыя вучыцалі Віленскай Беларускай Гімназіі супольна з Беларускім Студэнскім Саюзам ладзяць гэтую ўрачы-стасьць абходу дзесятых угодкаў сьмерці Івана Луцкевіча цяпер 17 лістапада с. г. Дзеля абходу гэтага сьвята ўтвараны камі-тэт, на чале якога стаіць грам. А. Трэпка.

Крамка Янкі Станкевіча — „Гаспа-дарскі Зьвяз“ разваліваецца. Віленскія газэты падалі, што „колы“ Янкавага „Зьвязу“ параскідаліся ў Ашмянскім павеце; у м. Ба-рунах і ў в. Гіняўцах. Як чуваць у тых „колах“ усе: і старшыні, сакрэтары, і скарб-нікі, і іх заступнікі і сябры паадракаліся ад сваіх становішч, заяўляючы, што былі ашуканы і што гэтая крамка — „Зьвяз“ ство-раны толькі на тое, каб баламуціць белару-скіх сялян. Выступіўшыя заклікаюць усіх сяброў „Зьвязу“ зрабіць тое самае.

Але пытаньне, куды яны цяпер пахі-ляцца? Каб часам ізноў не пайшлі блуднаю дарогаю!

Як бачым, дык полёнафільства сярод беларускага сялянства не прыжывае. Полё-нофілы з віленскага бруку ніяк ня могуць выйсьці на прастор беларускай вёскі.

### З РАДАВАЙ БЕЛАРУСІ.

Новы віцэ-старшыня і неадменны сакрэтэр Беларускай Акадэміі Навук. Як падае „Зьвяз“ з дн. 29.X.29 Савет Народ-ных Камісараў зьцвердзіў рэкамандаваньня Беларускай Акадэміяй Навук кандыдатуры Якуба Коласа на пасаду віцэ-старшыні Бел. Акадэміі Навук, І. А. Пятровіча на пасаду неадменнага сакрэтэра і А. М. Платуна з С. Ю. Ашаровічам на сябраў прэзыдыуму Бел. Акадэміі Навук.

Такім чынам цяперашні склад прэзы-дыуму Бел. Акад. Навук выглядае так: Ігна-тоўскі — прэзыдэнт (старшыня) Бел. Акадэ-міі Навук, Бялуга — віцэ-прэзыдэнт, Якуб Колас — другі віцэ-прэзыдэнт, Пятровіч — неадменны сакрэтэр, Матулайціс, Некрашэ-віч, Ашаровіч і Платун — сябры прэзыдыуму Бел. Акадэміі Навук.

Як бачым на становішча неадменнага сакрэтэра назначаны няведамы Пятровіч на мейсца В. Ластоўскага, які папаў у вяласку бальшавікоў быццам за „нацыянал-дэмок-ратызм“.

Трэба прывітаць назначэньне Якуба Ко-ласа на становішча віцэ-старшыні Бел. Акад. Навук. Мусіць камуністы гэтым назначэ-ньнем хочць паказаць, што яны не прасле-дуюць беларусаў! Будзем глядзець, як ка-муністы будучь далей адносіцца да беларусаў. Ходзяць чуткі, што Цішку Гартнага (Жылу-новіча) выслалі з Беларусі недзе ў цэнтраль-ныя губэрні.

### Друкарскія памылкі.

у нумары 31 „Б. Крыніцы“ праз недагляд папалі друкарскія памылкі: у першай стацьці, 12-ты радок, дзе замест 280 нумару „Кам. Праўды“ павінна быць 180; ў ка-распанэцы з в. Попаў у 18 радку надрукавана „у гурт-ках“, а трэба „у гутарках“.

## Дзьве мапы.

Сёлетняга 1929 году, некулькі месяцаў таму, коштам „Instytutu Badań Spraw Na-rodowościowych“ у Варшаве, вышла ў сьвет кніжыца пад загалоўкам „Mapy rozszedlenia ludności polskiej i litewskiej na terenie Republiki Litewskiej i na obszarach północno-wschod-nych Rzeczypospolitej Polskiej“. Пасярод гэтых дзьвёх мап знаходзіцца так-жа адпаведнае да іх высььненьне.

Ад выхаду ў сьвет гэтых мап мінула ўжо некулькі месяцаў, а беларускае грама-дзянства, здаецца, не звярнула на іх увагі. „Бел. Крыніца“, дзеля матэрыяльных труднась-цяў, выходзячы праз лета і восень радзей як заўсёды, а так-жа і заўсёды выходзячы ў даволі цесных рамках, у свой час не магла ў справе гэтых мап забраць голасу. Вось-жа згодна з прыказкай: лепш позна, як ніколі, тым больш, што мап гэтых абыйсьці маўч-ком ня можна, мы аб іх падаём да публіч-нага ведама грамадзянства хоць гэтых не-кулькі ўваг.

Першая мапа паказвае нам працэнтны лік палякоў, як на тэрыторыі сучаснай не-залежнай Літвы, так і на літоўска-беларускіх землях, паложаных на ўсход і поўнач, на моцы Рыскага трактату 1921 году належа-чых да Польшчы і прылягаючых да сучас-най літоўска-польскай граніцы. Землі гэныя становяць наступныя 8 павеатаў: Сувалкі-Сэй-

ны, Горадня, Ліда, Вільня-Трокі, Ашмяна, Сьвянцянны, Браслаў і Дзісна.

Другая мапа ёсць, казаў-бы, адврот-най стараной першай. Яна падае працэнтны лік літоўцаў на тэрыторыі незалежнай Літ-вы і на літоўска-беларускіх землях успомне-ных павеатаў сучаснай Польшчы. Яны абедзь-ве ўзаемна дапаўняюцца і становяць, рэч зразумелая, цэласць.

З гэтых мап і аб'ясненьняў да іх да-ведываемся, што ў незалежнай Літве паля-коў ёсць не 64105 (3,2%), як падае ўрада-вая літоўская статыстыка, але 202026 (9,99%), як аблічае польскі Цэнтральны Выбарны Ка-мітэт у Літве. Далей з тых-жа мап даведы-ваемся, што на 1.120 000 жыхароў успомне-ных павеатаў пад Польшчай знаходзіцца літ-віноў не прыблізна 300 тысяч, як лічаць лі-тоўцы (Natio Nr. 1 art. D-ra Alsejki: „Przesz-łość i teraźniejszość litwinów w Wilenszczyźnie“), а толькі 75 тысяч (6,7%). палякоў-жа 791 тысяча (70,6%).

Першай падставай да такой карыснай для Польшчы статыстыкі насяленьня літоў-ска-беларускіх зямель гэных павеатаў „Insty-tyt Badań Narodowościowych“ уважае тое, што быццам гадоў таму 500, як агулам, так аса-бліва ў дапылах Вялікі палякоў, як асадні-каў, так і палонных асела ў дужа вялікім ліку і што яны сяньня выраслі ў такую вя-лікую грамаду. Вось-жа, калі возьмем пад увагу навуковую беспадстаўнасьць гэтага ліку польскіх даўнейшых асаднікаў і па-лонных і гэны, казаў-бы, цудоўны іх рост, а

нават перарост адвечных жытароў сваёй зямлі літоўцаў і беларусаў, і калі далей прыпомнім, што Інстытут, знаходзячы ў на-шым краі так шмат прыродных палякоў, ані слоўца не сказаў аб палізацыі літоўцаў і беларусаў, асабліва ад Люблінскай уніі 1569 г. і аж да пачатку XX стагоддзя і ка-лі ўрэшце возьмем пад увагу, што з пачаў-шымся ў XIX стагоддзі і аж да сяньня ад-бываючымся адраджэньнем літоўскага і бе-ларускага народу цэлыя маўны літоўцаў, бе-ларусаў варочаліся і варочаюцца да свайго бацькаўскага народнага пня, што так-жа Ін-стытут абыйшоў маўчком — калі гэта ўсё прыпомнім, дык ясна ўбачым усю беспад-стаўнасьць і яўны разыход з праўдай „In-stitutu Badań Narodowościowych“.

Бліжэйшай і галоўнай падставай для яго аблічэньняў палякоў у незалежнай Літ-ве была расейская статыстыка з 1897 г., якая ў быўшай Ковенскай губ. налічала па-лякаў 9,1%, спіс урадавы літоўскі з 1923 году (без Клайпеды), які налічыў палякоў 64105 (3,2%) і спіс польскага Цэнтр. Выбар-чага Камітэту ў Літве, налічаючы палякоў 202026 (9,99%).

Вось-жа гэта статыстыка — далёка ад праўды. З яе мы бачым, што Палякі прыня-лі, як найбольш слушны, расейскі рахунак палякоў, дапоўнілі яго прыродным прыро-стам і атрымалі пажаданы лік палякоў, пе-равышаючы ўсялякія статыстыкі. Але трэба помніць, што расейцы яшчэ ў тым часе вя-лікі лік каталікоў у нашым краі, як літоў-



М. Марвіч.

## Пара ужо з каленьняў устаць.

...Большую войну с пролетариатом он (национал-демократизм) проиграл, и притом безвозвратно. Революция поставила его на колени... На колени. Так, на колени! Он будет бунтовать на колених! А там видно будет...  
"Комсомольская Правда" № 180/29.

Дык дзе-ж тут жыцця яго поўнасьць?  
Ня учуеш яго нават крык.  
Над ім стаць "барин" чырвоны  
І б'е яго моцна ізноў.  
А шал безгранічны ягоны  
Замучыць сялянства гатоў.

\* \* \*

Даволі ўжо плакаць напрасна,  
Што-ж слёзы памогуць ў бядзе?  
У магілу нашто йсці прадчасна?...  
А распач туды давядзе.

Рабы толькі плачуць і стогнуць,  
Да сьмерці жывуць, як той скот,  
Валы ў ярме толькі сохнуць,  
А мы? мы-ж магутны народ!

Дык кіньма жабрацкія позы!

Даволі усьцяж наракаць,  
Даволі нарасна ліць слёзы  
І ласкі ад злыдняў чакаць.

Ленш выпрастаць спіну сагнуто,  
Стаць горда, як рыцар ў баю,  
Трэз' звольніць краіну закуту —  
Змагацца за волю сваю.

Пара ўжо зраўняцца з усімі,  
Параказаць, што жывём,  
Пара ужо жыць нам з жывымі,  
І звацца уласным імём.

Хто мае крывы поўны жылы,  
А сэрца любоўю гарыць, —  
Ня бойся Салоўкаў-магілы  
І смела йдзі прышлаць тварыць.

\* \* \*

За краіну сваю,  
За нявольны народ,  
Усёй душой пастаю —  
Іду ў бой напарод!

Хто-б адважыўся стаць,  
З вострым мечам супроць,  
І Закон нарушаць,  
Таго буду калоць.

Ў абароне сваіх,  
Пагарджаных людзей:  
Ня жаль сіл маладых,  
Ня жаль сэрца-грудзей.

За належны пасады  
Між народаў усіх  
Буду біцца я рад  
З усіх сілаў маіх.

Дык устань беларус, —  
Досіць кленчыць уже;  
Скільчужацкі прымус  
І адвечна ярмо.

Над краем Крывіцкага люду  
Кружыліся хмары „крукоў“,  
Шукалі пажывы прыбуды  
Ад даўных ўжо даўных вякоў.  
Народ наш быў сілен бяз меры:  
Наваду „крукоў“ адганяў,  
Аднак-жа прышоў той дзень шэры  
І сам у палон сябе даў.

Нас цар закаваў на „заўсёды“  
І з вольных паробіў рабам,  
Пазбавіў зусім нас свабоды,  
І гвалтам рабіў маскалаў.

Аднак-жа прышоў час на цара —  
І трон яго моцны зляцеў;  
Была гэта Божая кара,  
І ўсіх паняволеных гнеў.

Свабода усім заграмеца,  
Хто толькі яе жадаў;  
Кроў братня руч'ямі ляцела  
Свабоду так „раб“ здабываў.

Пачуліся крыкі: „Усе роўны!  
Свабода усім, хто жыве,  
Усякі добра будзе поўны,  
Хто царскія пугі парве!“

Мы так-жа ішлі вызваляцца  
З народамі ўсімі ў рады.  
„Народам вы можаце звацца!“  
Казалі ўсе нам тады.

Мы ім памаглі разваліці  
Магутны трон іхніх цароў;  
Стары лад ішлі мы бурыці,  
Каб больш ня было лянцугоў.

І вось пасля той заварухі,  
Як лопнулі пугы ўва ўсіх,  
Паўстаці народныя рухі,  
Бо кожны стаў клікаць сваіх.

Так кожны народ вызначаўся —  
Тварыў ён дзяржаву сваю.  
Ад Крэмлю хутэй аддзяляўся  
І ўласну тварыў ўжо сям'ю.

І мы так-жа-сама рабілі,  
І наш азначаўся народ,  
Аднак-жа Саветы зглумілі  
Ў зародку Народны наш Сход.

Дзе-ж словы вялікай свабоды?  
Дзе роўнасьць, дзе брацтва усіх?  
Ізноў закавалі народы  
У путах чырвоных сваіх.

Там думкі свабоднай ня маюць,  
І праўды ня можна сказаць,  
За праўду ў Салоўкі ссылаюць,  
Дзе доўга ты будзеш канаць.

І вось там свабода і роўнасьць:  
Стаць на каленях мужык!

цаў так і беларусаў, звычайна залічалі да палякоў і часта само наша насяленне пісалася палякамі, баючыся праваслаўя. Такім чынам у гэтых 9,1% палякоў, якіх налічылі ў Ковенскай губ. расейцы, была добрая 1/3 літоўцаў. Але народнае літоўскае адраджэнне гэтых гістарычных памылак і палітычных чужацкіх імкненняў ў вялікай меры ўжо направила і напраўляе далей.

Але ня толькі коштам літоўцаў „Instytut Badań Narodowościowych“ налічыў на ўспомненых землях так многа палякаў. Даканаў ён гэтага жа абшарах вылічаных 8-х паведаў, асабліва на абшарах некаторых з іх, прадусім коштам беларусаў.

Паводле мапаў Інстытуту палякаў жыве ў пав. Дзісенскім у гмінах — Н.-Пагост, Мёры, Леонполь, Чэрэсн, Перабродзе: 50 — 30 прац. У тым-жа павеце ў гмінах: Ёды, Друя, Браслаў і Слабодка: 75 — 50 прац. А тымчасам у гміне Ёды і Друя жывуць суцэльнай масай беларусы, сярод якіх палякоў налічыць можна 10 — 5 прац. У гмінах-жа Браслаў і Слабодка суцэльнай масай жывуць беларусы і літоўцы, сярод якіх палякі так-жа становяць ня больш 10 — 5 прац.

У павеце Свянцянскім, не гаворачы аб гмінах чыста літоўскіх, дзе Інстытут так-жа вельмі многа налічыў палякаў, гэтых-жа самых палякоў ён налічыў у гмінах — Камаі, Шэметава, Сьвір, Лынтупы, Ключчаны 75%. А тымчасам, за выняткам двух гмін апошніх, жывуць там суцэльнай масай беларусы.

У гмінах-жа Лынтупы і Ключчаны разам з беларусамі знаходзяцца так-жа і літоўцы. Палякаў-жа на абшарах гэтых гмін жыве найбольш да 10 прац.

У павеце Ашмянскім у гмінах — Смаргоні, Крэза і Гальшаны Інстытут налічыў палякаў 75 — 50 прац., а ўва ўсіх іншых гмінах таго-ж павеку 75 прац. Тымчасам увесь Ашмянскі павец, за выняткам абшараў, дзе жыве многа літоўцаў, цалком беларускі. Літоўцы-ж разам з беларусамі жывуць у гміне Дзявенішкі. На ўсіх-жа землях гэтых гмінаў палякоў найвыжэй 10 прац.

Тое-ж трэба сказаць і аб паведах: Лідзкім і Горадзенскім, у якіх Інстытут коштам літоўцаў і беларусаў налічыў палякаў пераважна 75 прац., а якіх ёсць сапраўды ў Лідзкім 10 — 12 прац., а ў Горадзенскім да 15 прац.

Так-жа 75 прац. палякаў налічае Інстытут у Віл.-Троцкім пав., пакідаючы на літоўцаў і беларусаў 25 прац. Тымчасам лічбы гэтыя тады былі-б падобныя да праўды, калі-б іх пераставіць, г. зн. — калі лічыць на землях Віл.-Троцкага пав. палякоў 25 прац.; і толькі ў ваколіцах Вільні, асабліва ў кірунку заходня-паўночным і крыху паўднёвым, дзе мяйсцовае насяленне моцна спольшчанае, палякаў можна лічыць значна больш, як 25 прац.

У чым-жа тут справа? Як можа „Instytut Badań Spraw Narodowościowych“ які сябе ўважае за паважную грамадзка-навуковую ўста-

## 3 Незалежнай Літвы.

Літоўская пэрыядычная прэса. Як сьцьвярджае статыстыка за мінулы 1928 год у незалежнай Літве, бяз вобласці Клайпэды, выходзіла 100 літоўскіх пэрыядычных часопісяў, выдаваных у ліку 441.090 экзэмпляраў.

Вялікая кніга аб літоўскім народным мастацтве выходзіць ўжо ў хуткім часе. Кніга будзе мець 300 бачынаў з 200 ілюстрацыямі. Кніга абойме ўсе аддзелы мастацтва.

Літоўскі ўніверсітэт у сёлетнім школьным годзе павялічыўся на 1000 новых студэнтаў.

Новыя дамы. У сёлетнім годзе ў Коўне збудаваны 339 новых дамы. З гэтага бачым, што Коўна разьвіваецца.

Сколькі ў Коўне расходзіцца часопісяў? У Ковенскіх газетных кіосках за месяц прадаецца 50.000 экзэмпляраў літоўскіх газет штодзённых, каля 51.000 экзэмпляраў штодзённых газет у мовах чужых, каля 1000 літоўскіх журналаў, 6.000 штук навуковых часопісяў і каля 2.000 экзэмпляраў журналаў загранічных.

## 3 Украінскага жыцця.

Царква ў Жабчы ўжо вернена праваслаўным. Аб падзеях у праваслаўнай царкве ў Жабчы ў свой час мы шырока пісалі. Той, хто чытае „Б. Крыніцу“ добра ведае, што ў мінулыя зіму халодныя і галодныя дзеці і старыкі праз некалькі дзён сядзелі ў царкве дзеля яе абароны. Гэта трагічная гісторыя была скончыўшыся тым, што царква сталася закрытай на даўжэйшы час.

Цяпер царква аканчальна перададзена з паваротам праваслаўным.

## 3 Польшчы.

У ўнутранай палітыцы пакуль што ціха. Пасля бурлівага дня ў Сейме і адкладзінах соймавай сесіі на 30 дзён — запанавала нейкая цішыня ў польскай унутранай палітыцы. Пілсудзкі напісаў у газетны свой успамін з часоў Японска-Расейскай вайны пад загалоўкам „Wspomnienie o Grzybowie“, у якой гаворыцца аб дзейнасці ў тых часы П. П. С. і Пілсудскага з мэтай пераакодзіць царскім уладам праводзіць мабілізацыю ў Польшчы. Гэты артыкул ня мае нічога супольнага з сучаснасьцю, аднак многія польскія газеты ўзяліся яго разглядаць і разьбіраць, што да чаго і як. Даходзіць да таго, што некаторыя газеты фатаграфуюць боты „пана маршалка“ і разглядаюць на іх ўсялякія зморшчкі і па гэтых зморшчках пазнаюць характар іх уласніка.

нову, так рэзка расходзіцца з праўдай? Тлумачыцца гэта безгранічным польскім нацыяналізмам, ад якоў упрогшым ў свой воз касцёл каталіцкі. З гэтай статыстыкі мы бачым, што ўсе беларусы-каталікі Віленшчыны і Горадзеншчыны без цэрэмоніі залічаны да палякаў.

Да такіх цалком фальшывых адносна беларусаў вывадаў дайшоў Інстытут, апіраючыся на падставе сьпісу: Цывільнага Ураду Усходніх Зямель 1919 г., на падставе польскага ўрадавага сьпісу 1921 г. і на падставе сьпісу дзяцей школьнага веку, дакананага па загаду мін. Асьветы 1925 і 1929 г.

Нічога дзіўнага, што да гэтакай „праўды“ аб беларусах дайшоў Інстытут, апіраючыся на гэтых польскіх статыстыках, якія тэндэнцыйна, часта проціў волі насялення ня толькі каталікоў, але нават ня рэдка і праваслаўных пісалі ў палякі. А ўжо аб сьпісах дзяцей, дык і гаварыць няма што. Там вучыцель часта ўсіх дзяцей пісаў у палякі толькі на гэтай падставе, што яны каталікі, або што ходзяць у польскую школу, або што жывуць пад Польшчай.

Словам, даліся нам у знакі царскія статыстыкі, але горшыя ад іх польскія.

Z.

«Не пакідайце мовы нашай беларускай, каб ня ўмерлі...»

Мацей Бурачок.



### З Заграніцы.

У Югаславіі змаганьне Сэрбаў з Харватамі ня спыняецца. Пасля страляніны ў югаслаўскім Сойме, аб чым мы пісалі ў свой час, змаганьні Харватаў з Сэрбамі пачало што-раз то больш паглыбляцца. Дзеля таго, што ўлада ў Югаславіі знаходзіцца ў руках Сэрбаў, Харваты там уважаюцца за бунтаўшчыкоў і перш за ўсё праслед. А трэба ведаць, што гэта адзін народ, які толькі раздзяляе рэлігія і рожны шрыфт.

У апошнія часы газеты падаюць, што ў Загрэбі адбываюцца масавыя арышты Харватаў. Лічба арыштаваных перавышае 270 асоб. Арыштаваныя належаць да рожных харвацкіх партыяў. Між арыштаванымі знаходзяцца дырэктары банкаў, прафесары і рожныя грамадзкія дзеячы. Гэтыя арышты выклікалі сярод Харватаў вялікае абурэнне.

Дня 1 і 2 лістапада ўлады забаранілі святкаваць прыпамінкі харвацкіх народных гераюў. Магільнікі былі акружаны войскам і паліцыяй. З магільнікаў сілай выганялі людзей, якія былі зайшоўшы адведаць грабы харвацкіх народных змагароў. Выганяючы людзей з магільнікаў, пазабіралі і вякі з гробу Радіца, (паўшага ахвярай страляніны ў югаслаўскім парламанце) якія былі ўжо паложаны харвацкімі арганізацыямі.

У Англіі партыя працы папярэджае і робіць вялікія ўзлывы сярод грамадзянства. Гэтая партыя, як мы ўжо пісалі ў свой час, праз апошнія выбары ў парламант дайшла да ўлады, а цяпер перамагае і ў выбарах у самаўрады.

С.С.Р.Р. У маскоўскай Акадэміі Навук знайшлі пісьмо, якім цар Мікалай II адрокся ад прастолю і многа іншых дакументаў, якія належаць да быўшай тайнай паліцыі а так-жа да цэнтральнага камітэту кадэтаў і эсэраў.

Некаторыя з гэтых дакументаў маюць яшчэ і цяпер вялікае значэнне для бальшавікоў у барацьбе з контррэвалюцыяй.

Дакуманты гэтыя да гэтай пары ў маскоўскай Акадэміі Навук перахоўваліся нелегальна. Бальшавікі ўлады звольнілі цяпер з становішча сакратара Акадэміі Навук сябру той Акадэміі Ольдэнбурга за тое, што ён ня выявіў гэтых дакументаў уперад.

Бальшавікі нарэквізавалі 900 тысяч вагонаў збожжа. Камісар гандлю падаў да публічнага ведама, што ўжо цяпер сабрана „хлебазагатоўкай“ 9 мільёнаў тон збожжа, лічба якая выносіць 60 проц. сёлетняй „хлебазатоўкі“. Камісар спадзяецца, што сёлетня плян „хлебазатоўкі“ будзе выкананы цалком.

Як гэтыя „хлебазатоўкі“ адбываюцца, мы ўжо пісалі. Даволі падаць той факт, што ў апошнія часы бальшавікі стралялі 23 асобы толькі за тое, што яны, баронячы свой хлеб, выступалі з аружжам проці чыноўнікаў „хлебазатоўкі“ і сусім стане ясным, як бальшавікі выконваюць свой „хлебазатовачы“ плян.

### З Вільні.

Юбілей 25-гадовай публіцыстычнай працы п. Людвіка Абрамовіча. У мінулую суботу 9 г. м. прыяцелі і знаёмыя п. Людвіка Абрамовіча абходзілі 25-ці лепце ягонай публіцыстычнай працы. П. Людвік Абрамовіч ёсць рэдактарам „Przeglądu Wileńskiego“. Хто чытае гэту часопіс, той бача, што рэдактар яе — гэта вялікі патрыёт нашага краю, а так-жа прыцягвае адраджаючыхся, народаў насяляючых наш край, — беларусаў і літвіноў.

Рэдакцыя „Беларускай Крыніцы“ ч 25-ня ўгодкі публіцыстычнай працы п. Людвіка Абрамовіча выражае Яму сваё пажаданне вытрымалася ў далейшай яго ідэйнай і такцэннай працы.

Маніфэстацыя П.П.С. У мінулую вядзелю з прычыны 25 угодкаў першага аружнага выступлення П.П.С. у змаганні з царызмам, віленскія пэпэсы ладзілі ў Мэставай Салі акадэмію. На гэтай акадэміі прамаўлялі многія паводы віленскіх пэпэсаў, а так-жа выступаў хор і аркестра. Пасля акадэміі ўфармаваўся паход у ліку каля 1000 асоб, які прайшоў па вуліцах Вільні. У часе паходу гучна грэмелі клічы — „Хай жыве маршалак Дашынскі!“ — „Хай жыве Сойм!“

## Да нас пішуць.

### УСЁЖ-ТАКІ ПАМАГЛО.

Журыхі, Вялейскага пав. Як ужо ведама чытачом „Б. Крыніцы“ у нашай вёсцы ёсць урадавая беларуская школа. Школьная сетка нашай школы абыймае вёскі: Журыхі, Астравы і Нова-Зімыдры.

У гэтым годзе інспектар школы быў прыслаўны ў нашу беларускую школу вучыцельку-польку, якая па беларуску ні цэні мё няўмеда. Убачыўшы такую нябываласць, нашы сяляне-бацькі дзяцей-вучняў аб гэтым далі знаць у Беларускі Інстытут Гаспадаркі і Культуры. Нехта з нашых змагароў зародную беларускую школу напісаў у газету „Б. Крыніцу“ і адначасна бацькі дзяцей звярнуліся да школьнага інспектара ў Вялейцы, каб вучыцельку-польку ад нас забраў і прыслаў вучыцеля-беларуса.

Дамаганьне на правы неадарэчнасці пачалося ўсебакова: праз газету, Беларускі Інстытут Гаспадаркі і Культуры і арганізаванае дамаганьне бацькоў, беларускага вучыцеля. Такім парадкам слухныя нашы дамаганьні здзейснены. На месца вучыцелькі-полькі прысланы ўжо ў нашу школу вучыцель-беларус. Блізкі.

АД РЭДАКЦЫІ. Гэтае стойкае дамаганьне сялян вёсак: Журыхі, Астравы і Нова-Зімыдры няхай будучь прыкладам для іншых ня толькі ў справе такой-жа, але і ў ва ўсіх галінах нашага жыцця.

### ТРЭБА ШАНАВАЦЬ СЬВЯТАСЬЦІ І СЬВЯТОЕ МЕЙСЦА.

Везовіцэ, Наваградскага пав. У нас ёсць царква. Яна ня дарма ў нас называецца сьвятыняй. Гэта царква так узгадвала цэлыя пакаленьні нашых людзей цывільна веруючымі хрысціянствам-праваслаўным, што ад гэтай сьвятой веры не адстрашыць нашых людзей і надобры духоўнік. Ворагі навукі Хрыста і сьвятой Яго царквы, каб аслабіць веру ў сьвятую навуку Хрыста, ставяць часта закід праўды сьвятой веры злыя паступкі духоўніка. Гэта падыход да аслаблення веры вельмі хітры і можна сказаць удалы. Але-ж нашы людзі добра ведаюць, што духоўнікі яшчэ ня ёсць тая праўда навукі Хрыста. Духоўнікі так, як і ўсе людзі могуць быць добрыя і злыя. Дзеля таго, што духоўнік або не шануе сьвятасці сьвятой веры, або не адпаведна паступае пры выкананні сваіх абавязкаў, ня ёсць віна рэлігіі. Наадварот. Рэлігія, як была чыстай праўды Божай так і ёсць, а толькі паступкі духоўніка нядобрыя. Нашы людзі дасканалыя ў гэтым разбіраюцца і добра ведаюць, што вера ад духоўнікаў ня ёсць залежнай, бо яна цалком паходзіць ад самога Бога. Ведаючы нашы людзі і тое, што духоўнікі часта стараюцца рэлігію выкарыстоўваць для палітыкі, як гэта ёсць цяпер у нас, што царква служыць расейшчыне. Ведаючы нашы вясцоўцы і тое, што духоўнікі ня пускаюць у царкву нашай беларускай мовы. Гэта для нас крыўда, але гэтаму наша праваслаўная вера ня вінавата, а вінаваты толькі палітычныя абставіны і духоўнікі. Бо вера праваслаўная ёсць верай і беларусаў, а ня толькі маскалаў. Дзеля таго, што вера праваслаўная ёсць верай і нашай, мы павінны яе бараніць. А бараніць яе трэба ад усіх яе ворагаў.

Пры гэтым трэба старацца, каб яна ў нас ня была верай „рускай“, а верай праваслаўнай. Гэта знача, каб на Беларусі ў праваслаўнай царкве была навука слова Бога не па расейску, а па беларуску.

Праваслаўны паракхвіянін.

### ПРЫЧЫНЫ ЗЛА.

Крэва, Ашмянскага пав. Па моему, дык найгалаўнейшай прычынай зла ёсць гарэлка. Дзіўна неяк, што нашы людзі невавідзячы зло, не высцерагаюцца прычыны зла. За разбоі, кражу, забойства і распушту нашы людзі заўсёды наракаюць, а за п'янства дык і маўчаць. Выпіць — кажучь, у часе трэба. Сьмешнае і дзіўнае гэта паняцце. Я ня памятую, каб дзе цывільныя ды пабіліся. Дзе была бойка, то заўсёды ўперад там была гарэлка. Ніколі ня бывала, каб сьпяр-

ша пабіліся, а пасля пілі гарэлку. З гэтага ясна, што гарэлка ёсць прычынай зла.

У нас нядаўна быў такі выпадак, што баль, які пачаўся з гарэлкай, кончыўся з нажамі ў руках. Напіўшыся да п'яна, бяседнікі заспорылі. Ад слова да слова дайшло да кулакоў, ад кулакоў аж да нажоў. У выніку такой бяседы — да паўсьмерці раненыя людзі.

Трэба змагацца з злом, бо яно людзей пагубіць, калі людзі яго не перамогуць. Але ў першую чаргу трэба змагацца з прычынай зла. С — к.

### „МУДРЫ“ ПІСАР.

Будслаў, Вялейскага пав. Наша мястэчка, гадоў таму дзесяць, было вогнішчам беларускага адраджэнскага руху ў Вялейшчыне. Была ў нас беларуская гімназія, быў сталы аматарскі тэатр, які што два тыдні ладзіў прадстаўленьні. Гэты тэатр адведываў і суседняе вялікае мястэчка Даўгінова, дзе так-жа ставіў прадстаўленьні. Быў тады ў нас і беларускі хор. Гэты хор выступаў на сцэне нашага тэатру (ваенны б'рак быў будынкам тэатру) выконваючы беларускія народныя песні. Гэты хор сыпваў і ў касцёле рэлігійныя беларускія песні. Былі так-жа ў нашым касцёле і кзаньні па беларуску. Агулам кажучы жыццё беларускае кіпела і разыходзілася шырока па Вялейшчыне. Але прыйшоў час і гэта праца была спыненая.

Здавалася, што беларусы ізноў заснулі, так як спалі ўпярод. Прайшло некалькі гадоў магільнай цішы. Змяняліся ўлады, змяніліся і людзі.

У апошнія гады пачаўся каля нашага мястэчка аджываць беларускі нацыянальны рух на нова. Пайшла шырока па вёсках беларуская газета, пераважна „Б. Крыніца“. Пачалі арганізавацца культурна-просветныя гурткі Беларускага Інстытуту Гаспадаркі і Культуры. Народ закратаўся каля роднай беларускай справы.

Многім прыбышом гэта не спадабалася. Але разумнейшыя з іх на гэту справу глядзяць з поўнай цярылівасцяй і стараюцца жыццём з нашымі людзьмі. А гэтак званыя „мудрыя“ прыбышы, дык проста і адкрыта выступаюць проціў праявы беларускага адраджэнскага руху.

Найбольш сваёй „мудрасці“ праяўляе гмінны пісар. Ён дык адкрыта страшыць сялян, каб сыцэрагіліся беларушчыны. Ці гэта абдуманая ці з прастаты сваёй „мудрасці“ публічна заяўляе, што і культурна-просветная праца гурткоў Бел. Інстытуту Гаспадаркі і Культуры ёсць нелегальшчынай. Каб ня быць галаслоўным мушу паказаць гэты факт. Гэта было 26 мінулага месяца на пошце, дзе „мудры“ пан пісар заявіў — што праца „Беларускага Інстытуту Гаспадаркі і Культуры“ ёсць справа нелегальная.

„Мудрасць“ і праўная „веда“ гэтага пана разняслася па нашых ваколіцах з вялікім здзіўленьнем. сяляне толькі дзівацца гэтакай „мудрасці“ пана пісара.

Сапраўды, калі-ж гэта ўлегалізуецца ў галовах падобных паноў тое, што ня ёсць польскае? Калі-ж гэтыя „мудрыя“ галовы ацвяражаюць ад шовіністычнага чаду? Здаецца пара ўжо! Бо такія паглядзі ня столькі нам шкодныя, сколькі дзіўна сьмешныя.

Будслаўскі.

### Танная прадажа беларускіх кніг. БЕЛАРУСКАЯ КНІГАРНЯ «ПАГОНЯ» (Вільня, Людвісарская № 1)

ладзіць танную прадажу беларускіх кніг, якіх сьпіс кнігарня высылае, хто прышле на гэта марку на 10 гр.

Кнігарня на кожнай з прызначаных для таннай прадажы кніг робе значную ўступку, а на некаторых уступае палавіну (50 проц.) Танная прадажа ўжо пачалася і будзе трываць да 1. XII. 1929 г. Грамадзяне, паспяшыце скарыстаць з гэтай рэдкай аказіі.

увага: Кніжкі высылаюцца поштай па атрыманы ўсёй вартасці захаду, або накладной платай (за робраніем) па атрыманы адной трэцяй часткі вартасці захаду.